

ብሄራዊ ሃዘንን ወደ ብሄራዊ እምቢተኝነት

በያዝነው ሰሞን የሚሰሙ ዜናዎች፣ የሚታዩ ምስሎች፣ የሚደመጡ የሲቃ ድምጾች አጥንት ድረስ የሚዘልቁ ብሄራዊ ቁስል ሆነውብናል። ፳፬ ዓመት በኢትዮጵያውያን ጀርባ የተሰበቀውን ፍላጻን በመሸሸ ስደትን እንደ አማራጭ የወሰዱ ወጣቶች የዓሳ ነባሪ የዕለት ከዕለት ቀለብ ሆነዋል፤ የአፍሪካን ጫካዎች ሲያቋርጡ በአውሬ ተቆርጥመዋል፤ ከሰባራ ጀልባና ከመንገድ ቀማኛ የተረፉት ባካባቢ አገራት ለመድረስ የቻሉትም በጎማና በቤንዚን ከነህይወታቸው ተቃጥለዋል በማጅራታቸውም ታርደዋል።

የዋሽንግተን እና አካባቢው የጋራ ግብረሃይል ባጠቃላይ ኢትዮጵያ ሆይ ፈጣሪ ያጽናሽ፤ ኢትዮጵያ ሆይ የልጆቻችሁ ደም ለአገር ተንሳዔ ያድርግልሽ ከማለት ሌላ ቋንቋ የለንም። ሐዘናችንን ስንገልጽ ግን ነገ የሚወጣውን የነጻነት ብርሀን ከቅርብ ርቀት በተስፋ እያየነው ነው።

የኢትዮጵያ ወጣት ሆይ :-

ዘረኝነትን ሸሸተህ ወደ ተሳለው ካራ ወደ እሚንቀለቀለው እሳት፣ እሚሰምጠው ጀልባ ላይ ከመሳፈር ነጻነት ያሳጣህን አረመኔ ዘረኛ ስርዓት እዛው በአገርህ ሜዳ ተናንቀህ ጥለህና ወድቀህ ነጻነትህን ብታውጅ የሰደት እና የውርደት ምንጭ የሆነውን ከምንጩ ታደርቀዋለህ። መደራጀትም ምትሐት አይደለምና ከየአካባቢህ የጎበዝ አለቃ መምረጥና መናበብ እንደሚቻል ጠንቅቀህ እወቅ።

የኢትዮጵያ ህዝብ ሆይ :-

ኢትዮጵያዊነት ፈተና ላይ ወድቋል ለበርካታ አመታት የዘለቀው መከራችን ዛሬ ላይ ደርሟል፤ ከሰሞኑ አይሲስ በተባለ ሰይጣናዊ ስራ የተቀሉ ወገኖቻችን አይሲስን እንጂ እስልምናን እንደማይወክል ተረድተህ ወያኔ ይህንን ሁኔታ ስልጣን ማራዘሚያ ለመጠቀም በኢትዮጵያ ሙስሊሞች እና ክርስቲያኖች መካከል ሊያጫጭሰው የሚፈልገውን ሴራ እንደጥንቱ ብልሃት አንድነትህን አጥብቀህ በንቃት፣ በጋራ ትቋቋመዋለህ የሚል የጻና እምነት አለን።

የዋሽንግተን ዲሲ የጋራ ግብረሃይል!
ኢትዮጵያ በክብር ለዘላለም በነጻነት ትኖራለች !!!

dcjointtaskforce@gmail.com